

**CAMBRIDGE INTERNATIONAL EXAMINATIONS**

**General Certificate of Education  
Advanced Subsidiary Level and Advanced Level**

**URDU**

**8686/2, 9686/2**

**PAPER 2 Reading and Writing**

**MAY/JUNE SESSION 2002**

1 hour 45 minutes

Additional materials:  
Answer paper

**TIME** 1 hour 45 minutes

**INSTRUCTIONS TO CANDIDATES**

Write your name, Centre number and candidate number in the spaces provided on the answer paper/ answer booklet.

Answer **all** the questions.

Write your answers in **Urdu** on the separate answer paper provided.

You should keep to any word limits given in the questions.

If you use more than one sheet of paper, fasten the sheets together.

**INFORMATION FOR CANDIDATES**

Dictionaries are not permitted.

The number of marks is given in brackets [ ] at the end of each question or part question.

وقت: ۱ گھنٹہ ۴۵ منٹ

امیدواروں کے لئے ہدایات  
جواب لکھنے کی کاپی میں مہیا کی گئی جگہوں پر اپنا نام، سینٹر نمبر اور امیدوار کا نمبر لکھیں۔  
ہر سوال کا جواب دیں۔  
جواب لکھنے کے لئے مہیا کی گئی علیحدہ کاپی پر اپنے جوابات اردو میں تحریر کریں۔  
ہر جواب کے دئیے گئے الفاظ کی تعداد کی پابندی کیجئے۔  
اگر آپ ایک سے زیادہ جوابی کاپیوں کا استعمال کریں، تو انہیں مضبوطی سے ایک دوسرے سے نتھی کریں۔

امیدواروں کے لئے معلومات  
لغت (ڈکشنری) استعمال کرنے کی اجازت نہیں ہے۔  
اس پرچے میں ہر سوال کے بعد دئیے گئے ماد کس لکھے گئے ہیں۔

**This question paper consists of 5 printed pages and 3 blank pages.**

Section 1

مندرجہ ذیل عبارت پڑھ کر دئیے گئے سوالوں کے جواب، جہاں تک ممکن ہو، اپنے الفاظ میں لکھیے۔

- 5 اسلام آباد ایرپورٹ کے ٹرمینل میں ابھی شب کی سیاہی موجود تھی۔ باہر دن کی سفیدی کا ابھی شائبہ تھا۔ لوگ کم تھے، لوگوں کی موجودگی کی سرسراہٹ تھی جیسے دھیمی سرگوشیاں ہوں۔ لاونج کے فرش کو کچھ دیر پہلے ایک بیزار فا کروب ایک بیزار قسم کے لمبے جھاڑو سے صاف کر کے گیا تھا اور اس فرش پر ایک دوسرے سے روٹھے ہوئے الگ الگ ساک راک سیک (rucksack) پڑے تھے۔
- 5 مختلف رنگوں کے راک سیک جو موٹے بونوں کی طرح فرش پر براجمان تھے۔ ہر راک سیک میں ایک دنیا تھی۔ یہ راک سیک، یہ چھوٹی چھوٹی دنیا تھیں ان آوارہ گردوں کی تھیں جو اپنی آس پاس کی دنیا سے کبھی مطمئن نہیں ہوتے۔ ہر راک سیک اپنے مالک کی شخصیت کا آئینہ دار تھا۔
- ”خواتین و حضرات۔ سکرود جانے والی فلائٹ نمبر ۱۶۲ پرواز کے لیے تیار ہے۔ آپ سے گزارش ہے کہ لاونج چھوڑنے سے پیشتر سگریٹ بجھادیں اور۔۔۔۔۔۔“
- 10 اس سفر کا آغاز دراصل اب ہوتا ہے۔ آسمان نیلا تھا، موسم صاف تھا اور ہماری پرواز اڑنے لگی۔ نیچے جو وادیاں گزرتی تھیں وہ ابھی نیم تاریکی میں تھیں۔ ان کی بلند ترین چوٹیوں پر، جو جہاز کے پروں کے عین نیچے سرکتی تھیں دھوپ ایک مٹاق پیراشوٹ کی طرح اتر رہی تھی۔ کہیں ہلکی دھند تھی جو کسی ایک چٹان کے گروپٹ کر اوپر اٹھ رہی تھی۔ ہمارے دیکھتے دیکھتے روشنی نیچے اتر کر کوساوں، وادیوں اور گہری کھائیوں کو روشن کرنے لگی۔ یکدم یوں لگا جیسے جہاز نیچے ہو گیا ہے اور برف پوش پہاڑ نیچے نکل رہے تھے۔ ناگہا پرست کی چٹیل اور برف سے لدی ہوئی ڈھلوانوں پر کہیں کہیں دھند تھی۔ کہیں کہیں 15 چھوٹے بادل تھے۔ منظر اتنا دل فریب تھا جیسے کسی نے قافی سے اس خوفناک پہاڑ کا ماڈل بنا یا ہو۔ یہ میرا پہاڑ تھا۔ میں نے اسے ہزار روپ میں دیکھا تھا۔ ایک روپ وہ بھی تھا جب میں اس کے دامن میں ایک کھائی میں لٹک رہا تھا اور میرے چہرے پر برف کا سفوف سرد پانی میں بدل رہا تھا۔۔۔۔۔۔

1 - مندرجہ ذیل الفاظ کو اپنے جملوں میں اس طرح استعمال کیجئے کہ ان کے معنی واضح ہوجائیں۔

سرسراہٹ، براجمان، شخصیت، بیزار، دل فریب۔

[Total : 5 marks]

۲- مندرجہ ذیل الفاظ کے متضاد لکھیے۔

آغاز ، مطمئن ، مشاق ، تاریکی ، خوفناک۔

[Total : 5 marks]

۳ مندرجہ ذیل سوالوں کے مختصر جواب، جہاں تک ممکن ہو، اپنے الفاظ میں لکھیے۔

ہر سوال کے سامنے اس کے لیے مخصوص مارکس درج ہیں۔ ان کے علاوہ مجموعی طور پر زبان کے معیار کے لیے اور ۵ مارکس تک دئیے جاسکتے ہیں۔  
(کل ۱۵ + ۵ = ۲۰)

- |     |   |    |
|-----|---|----|
| [4] | مصنف نے اسلام آباد ایر پورٹ کا کیا نقشہ کھینچا؟       | ا: |
| [3] | رک سیک کیسے لوگوں کی نمائندگی کر رہے تھے؟             | ب: |
| [2] | سفر کے آغاز پر جہاز کے باہر کا منظر کیسا نظر آتا تھا؟ | ج: |
| [3] | مصنف کو ایسا کیوں لگا کہ ”جہاز نیچے ہو گیا ہے“؟       | د: |
| [3] | ”ناٹکا پر بت میرا پہاڑ ہے“ مصنف کی کیا مراد ہے؟       | ر: |

[Total : 15 + 5 for language = 20 marks]

دوسری عبارت پڑھ کر دیئے گئے سوالوں کے جواب، جہاں تک ممکن ہو، اپنے الفاظ میں لکھیے۔

جیسے جیسے ہم رائے کوٹ پُل سے فیئری میڈو کے پتھریلے راستے پر چڑھنے لگے اسی وقت سورج نکل آیا۔ ہمیں آدھی رات کو روانہ ہونا تھا کیونکہ گیارہ بجے کے بعد وہاں چلنا ناممکن ہو جاتا ہے۔ کیونکہ آس پاس صرف پتھر ہیں اور وہ گرم ہو جاتے ہیں۔ پورے راستے میں چھاؤں اور پانی بالکل نہیں۔ ہم نے گلگت بازار سے پلاسٹک کا ایک جیری کین خریدا تھا۔ گدھے پر سامان لدا ہوا تھا۔

5 دو ڈھائی گھنٹے کے بعد پتھرا تے گرم ہو چکے تھے کہ ہم ان کا سہارا لینے کے لیے ہاتھ رکھتے تو انگلیاں تپش سے جل اٹھتیں۔ آنکھوں میں پسینہ اور اس آبی پردے کے پار پہاڑ اور سورج اور کچھ ایسے چمکتے پتھر تھے جن پر تیل اور چکناہٹ کے آثار تھے۔ اور یہ تیل دھوپ میں گرم ہو رہا تھا۔ ہمارا پانی بھی تیزی سے کم ہو رہا تھا اور جو پانی رہ گیا تھا وہ بے حد گرم ہو چکا تھا اور اس میں پلاسٹک کی بوتلی۔

سارے دن کے سفر کے دوران ہمیں نہ تو کوئی ذی روح نظر آیا اور نہ ہی ہریالی کا ایک پتہ تک دکھائی دیا۔ اوپر چدرے بادلوں سے ایک شناسا آواز آئی۔۔۔ ہم خشک لبوں پر زبانیں پھیرنے اور پسینہ پونچھتے اوپر دیکھنے لگے۔ پی آئی اے کا فوکر فرینڈ شپ طیارہ اسلام آباد سے گلگت جا رہا تھا۔ ہم اس جہاز کو منہ کھولے ہانپتے ہوئے اتنے اشتیاق سے دیکھنے لگے جیسے یہ ابھی اس پتھریلے پہاڑ پر اترے گا اور ہمیں اس عذاب سے دور لے جائے گا۔ ”مجھے یقین ہے کہ اس لمحہ پائلٹ اعلان کر رہا ہوگا کہ خواتین و حضرات، ہم اس وقت ناگہا پرست کے اوپر سے گزر رہے ہیں، ذرا نیچے دائیں طرف دیکھئے، دریائے سندھ کا جو چٹانی سلسلہ ہے، اس کی بلندی پر یہ کون بے وقوف کھڑے ہیں۔“

15 مطیع بنسنے لگا۔ ”ویسے میں جہاز میں سوار مسافروں کو بتانا چاہتا ہوں کہ خدا کے واسطے، ادھر نہ آئیں، اور فیئری میڈو کی جانب رخ نہ کریں“

۳ مندرجہ ذیل سوالوں کے مختصر جواب، جہاں تک ممکن ہو، اپنے الفاظ میں لکھیے۔

ہر سوال کے سامنے اس کے لیے مخصوص مارکس درج ہیں۔ ان کے علاوہ مجموعی طور پر زبان کے معیار کے لیے اور ۵ مارکس تک دیئے جاسکتے ہیں۔  
 (کل ۱۵ + ۵ = ۲۰)

- [3] ا: دیر سے روانہ ہونے کی صورت میں مسافروں کو کن مشکلات کا سامنا کرنا پڑ سکتا ہے؟
- [3] ب: مصنف فیرمی میڈو کے راستے میں آنے والی چیزوں کے متعلق کیا بتاتا ہے؟
- [2] ج: موسم نے مسافروں کے پانی کے ذخیرے پر کیا اثر ڈالا؟
- [3] د: ہوائی جہاز کو دیکھ کر مسافروں کا رد عمل کیا تھا؟
- [4] ر: مطبخ نے ہوائی جہاز کے مسافروں کو کیا مشورہ دیا اور کیوں؟

[Total : 15 + 5 for language = 20 marks]

۵ درج ذیل سوالوں کے جواب مجموعی طور پر ۱۳۰ الفاظ ہوں

- [10] ا- درج بالا دونوں عبارتوں کے حوالے سے پہاڑی علاقوں میں پیدل اور جہاز کے ذریعے سفر کرنے کے بارے میں اپنی رائے کا اظہار کیجئے۔

- [5] ب- کیا کوہ پیمائی ایک فضول سرگرمی ہے؟ اپنی رائے اختصار سے لکھیے۔

[5] زبان کا معیار

[Total : 20 marks]





